

Epaper:-www.dailyzahir.com
Email:-roznamazahir@gmail.com

ABC
CERTIFIED

★★★★★
باقاعدہ تصدیق شدہ شاعت

روزنامہ
Daily Zahir
فیصل آباد
چیف ایڈیٹر
محمد آصف نوید

جلد 6 اتوار 28 مئی 2023ء 13 جینہ 2078 بم قیمت 15 روپے صفحات 8 شماره 121


وفاقی محتسب اعجاز احمد قریشی کا لاہور کا دورہ

ریجنل آفس لاہور، گوجرانوالا اور فیصل آباد کے علاقائی سربراہان سے ملاقات



فیصل آباد (شاہ زین نیوز ایجنسی) وفاقی محتسب اعجاز احمد قریشی نے لاہور کا دورہ کیا جس میں انہوں نے ریجنل آفس لاہور، گوجرانوالا اور فیصل آباد کے سربراہان سے ملاقات کی۔ وفاقی محتسب نے فیصلوں پر عمل درآمد ہونے میں اضافہ پر ریجنل آفس Faisalabad کی کارکردگی کو سراہا۔ ریجنل ہیڈ Syed Ghazanfar Mehdi نے وفاقی محتسب کو بتایا کہ محتسب آفس پر عوام کے اعتماد میں مزید اضافہ ہوا ہے جس کی وجہ سے گزشتہ سال کی نسبت درخواستوں کی تعداد میں غیر معمولی اضافہ ہوا ہے۔

وفاقی محتسب اعلیٰ کے حکم پر شنکیاری محلہ سید آباد گھاں میں ایک سال سے زیر التوا بجلی کا پول نصب کر دیا گیا



ہزارہ (ظاہر شاہ کاظمی سے بیورو چیف) وفاقی محتسب اعلیٰ کے حکم پر شنکیاری محلہ سید آباد گھاں میں ایک سال سے زیر التوا بجلی کا پول نصب کر دیا گیا واضح رہے کہ محلہ سید آباد گھاں کے مکین سید زبیر شاہ نے وفاقی محتسب اعلیٰ کو درخواست دے رکھی تھی کہ گورنمنٹ کی طرف سے ایک سال قبل مہیا کیا جانے والا بجلی کا پول نصب نہ ہو سکا جس پر وفاقی محتسب نے متعلقہ محکمہ کو حکم جاری کرتے ہوئے ایک ماہ کے اندر اندر نصب کرنے کا حکم صادر فرمایا تھا جس پر گزشتہ روز عملدرآمد کر دیا گیا اور اہلیان علاقہ نے وفاقی محتسب اعلیٰ کا تحمد دل سے شکریہ ادا کیا۔

۱۰۱۰ ۱۰۱۰ ۱۰۱۰ ۱۰۱۰ ۱۰۱۰ ۱۰۱۰ ۱۰۱۰ ۱۰۱۰ ۱۰۱۰ ۱۰۱۰

عوام کا ترجمان اور حاضر کا معلوماتی خبریہ

Monthly RAABTA Karachi

خصوصی شماره

جون 2023ء

ماہنامہ رابطہ کراچی

Rs: 150/=

وفاقی محتسب تجریدہ عہدہ کا سالانہ



محنت کش طبقہ اور اسلام



عید الفطر اور ہمارے رسم و رواج



تعلیم و تربیت - فکر اقبال کی روشنی میں



عید کا رڈ بھی خواب ہے ہونے

حالات حاضرہ

بہتر یادداشت کے لیے چھ ذہنی مشقیں



صحت و تندرستی

تعلیم نسواں، اسلام اور جدید دنیا

حقیقت کہانی، زخم

لیموں کے غیر معمولی طبی فوائد



موٹاپے کی وجوہات اور علاج

سیاسی صورت حال کا تجزیہ ﴿ تبصرے، تنقید اور تجزیے ﴾ بین الاقوامی مسائل ﴿ صنعتی اور معاشی مسائل ﴾ اس ماہ کی شخصیت (معاشرتی)



وفاقی محتسب تجدید عہد کا سال

پاکستان میں واقعی ایک ایسا ادارہ بھی موجود ہے جو عام لوگوں کے مسائل بغیر کسی خرچے کے فوری طور پر حل کر رہا ہے

آئندہ ہے کہ پچھلے سال یعنی 2022ء میں 770,157 شکایات کے فیصلے کر کے سائلین کو ریلیف فراہم کیا گیا جو کہ سال 2021ء کے مقابلے میں 48 فیصد زیادہ ہے جب کہ 90 لاکھ سے زائد بیرون ملک مقیم پاکستانیوں کے مسائل کے حل کے لئے الگ سے قائم کئے گئے شکایات کیشنریل برائے اوور سیز پاکستانیز کے ذریعہ اوور سیز پاکستانیوں کی 423,137 شکایات کا ازالہ کیا گیا جو کہ سال 2021ء کے مقابلے میں 133 فیصد زیادہ ہیں۔


اسی طرح موجودہ سال 2023 کی پہلی سہ ماہی میں وفاقی محتسب کو 197,477 شکایات موصول ہوئیں جو پچھلے سال کی پہلی سہ ماہی سے 43 فیصد زیادہ ہیں جب کہ شکایات کیشنریل برائے اوور سیز پاکستانیز میں بیرون ملک مقیم پاکستانیوں کی 021,455 شکایات موصول ہوئیں جو پچھلے سال کی پہلی سہ ماہی کے مقابلے میں 102 فیصد زیادہ ہیں۔ شکایات میں یہ اضافہ ایک طرف تو شفافیت

کا بندوبست کیا گیا۔ سال رواں کی پہلی سہ ماہی میں اس نوعیت کے سیکٹرزوں کیسز میں شکایت کنندگان کو ریلیف فراہم کرنے والے ادارے وفاقی محتسب سیکرٹریٹ کا امتیاز یہ ہے کہ یہاں وفاقی سرکاری اداروں کی بدانتظامی، کاہلی اور بے توجہی کے باعث ایک عام آدمی سے ہونے والی نا انصافی اور زیادتیوں کا ازالہ صرف 60 دنوں میں کر دیا جاتا ہے۔ یہاں نہ کوئی فیس ہے اور نہ ہی وکیل کی ضرورت۔ شکایت کنندہ سادہ کاغذ پر درخواست لکھ کر بذریعہ ڈاک، آن لائن یا موبائل ایپ ارسال کر سکتا ہے اور خود بھی آکر جمع کر سکتا ہے۔ شکایت موصول ہوتے ہی اس پر عملدرآمد شروع ہو جاتا ہے اور 24 گھنٹوں میں مسائل کو اس کے موبائل پر اطلاع فراہم کرنے کے ساتھ ساتھ اس پر باقاعدہ کارروائی کا آغاز ہو جاتا ہے۔

واضح رہے کہ آج سے 40 سال قبل 24 جنوری

وفاقی محتسب اعجاز احمد قریشی سے ہماری بہت پرانی یادیں وابستہ ہیں اور ہمیں یہ بھی علم ہے کہ موصوف اعجاز احمد قریشی ایک شریف النفس ایماندار سینئر بیوروکریٹس رہ چکے ہیں جبکہ بحیثیت چیف سیکرٹری خیر پختونخوا اور چیف سیکرٹری سندھ اور دیگر بڑی اہم پوسٹوں پر اپنی خدمات انجام دے چکے ہیں۔ وہ جہاں بھی رہے ان کی کارکردگی قابل رشک رہی پچھلے دنوں انہوں نے وفاقی محتسب ادارے کی 2022ء سال کی سالانہ رپورٹ صدر مملکت ڈاکٹر عارف علوی کو پیش کی وفاقی محتسب کے میڈیا ایڈوائزر برادر دم ڈاکٹر انعام الحق جاوید نے اپنے ادارے کی سالانہ رپورٹ بھجوائی۔ 182 صفحات پر مشتمل اس دستاویز کو پڑھ کر جی خوش ہو گیا کہ پاکستان میں واقعی ایک ایسا ادارہ بھی موجود ہے جو عام لوگوں کے مسائل بغیر کسی خرچے کے فوری طور پر حل کر رہا ہے جیسا کہ ”وفاقی محتسب سیکرٹریٹ“۔

وفاقی محتسب نے وفاقی حکومت کے ایک ریٹائرڈ افسر کو 9 سال بعد پنشن کی رقم کے 95 لاکھ روپے ادا کروائے۔ محکمہ ڈاک کے معذور ملازم کی ریٹائرمنٹ کے بعد اس کے بیٹے کو 30 دن کے اندر ملازمت دینے کا حکم دیا گیا، کوئٹہ میں سوراب روڈ N-85 کے متاثرین کو این ایچ اے سے ساڑھے پانچ کروڑ سے زیادہ رقم بطور معاوضہ دلوائی گئی۔ بہاولپور کی نواحی بستی جام نظام الدین آہنہ کے مکینوں کی درخواست پر پورے گاؤں کی بجلی بحال کرائی گئی۔ سعودی عرب اور لیبیا کی جیلوں میں قید پاکستانیوں کو رہائی دلوا کر پاکستان پہنچوایا گیا۔ خاتون کی شکایت پر اے ٹی ایم سے چوری شدہ رقم اس کے اکاؤنٹ میں منتقل کرائی گئی۔ ایک مکین کے ساڑھے تین لاکھ روپے کے بجلی کے ناجائز بل کو درست کرا کے نیا بل جاری کرایا گیا اور برطانیہ میں مقیم پاکستانی کی شکایت پر نیب کے ذریعے اس کے پلاٹ کی قیمت واپس دلوانے



1983ء کو وفاقی محتسب سیکرٹریٹ کا قیام عمل میں آیا تھا اور اب سال 2023 کو تجدید عہد کا سال قرار دیتے ہوئے یہ ادارہ پر عزم ہے کہ عوام الناس کی شکایات کے ازالے کے لئے جو اہداف مقرر کئے گئے تھے ان کی روشنی میں آئندہ بھی گڈ گورننس، فتانوں کی حکمرانی اور انسانی حقوق کے تحفظ کے لئے بھرپور کردار ادا کیا جاتا رہے گا۔ اس ادارے کے حوالے سے جہاں یہ بات باعث اطمینان ہے کہ گزشتہ 40 برسوں میں 19 لاکھ سے زائد سائلین کی شکایات کا ازالہ کیا گیا وہیں یہ امر بھی خوش



اور میرٹ کی پاسداری کے باعث وفاقی محتسب پر لوگوں کے بڑھتے ہوئے اعتماد کا مظہر ہے اور دوسری طرف اس میں وفاقی محتسب اعجاز احمد قریشی کے نئے ویشن، نئے اقدامات اور نئی پالیسیوں کا بھی بہت زیادہ عمل دخل ہے مثلاً سینئر ایڈوائزرز کی ٹیموں کے ذریعہ مختلف پبلک سروس اداروں کے اچانک معائنے اور وہاں پر موجود لوگوں کے مسائل کے حل کے لئے موقع پر ہی احکامات کا اجرا اور دور دراز کے کم ترقی یافتہ علاقوں میں کھلسی کچھریوں کا انعقاد، جہاں وفاقی محتسب کے سینئر افسران خود جا کر شکایات سنتے ہیں اور وہیں پر فیصلہ کر کے متعلقہ محکموں کے نمائندگان سے اس پر عملدرآمد کراتے ہیں۔ اسی طرح OCR پروگرام کے تحت ملک بھر میں پھیلے ہوئے وفاقی محتسب کے 17 علاقائی دفاتر کے افسران مختلف چھوٹے شہروں اور تحصیلوں کی سطح پر جا کر لوگوں کو ان کے گھر کی دہلیز پر انصاف فراہم کر رہے ہیں۔

وفاقی محتسب اعجاز احمد قریشی کی شروع سے یہ کوشش رہی ہے کہ پسماندہ علاقوں کے غریب عوام کی شکایات کے ازالے پر خصوصی توجہ دی جائے چنانچہ اس سلسلے میں انہوں نے حال ہی میں صدہ (ضلع کرم اور وانا) جنوبی وزیرستان) میں دو نئے ذیلی دفاتر بھی کھولے ہیں تاکہ شکایات کنندگان کو ان کے گھر کے قریب انصاف فراہم کیا جاسکے جس سے انہیں آمد و رفت کے اخراجات اور وقت کی بچت ہوگی۔ مسزید بر آں کیسوں کی سماعت کی تاریخوں پر بھی شکایت کنندگان کو یہ سہولت حاصل ہے کہ وہ ویڈیو کال کے ذریعہ اس میں شرکت کر کے اپنا موقف بیان کر سکتے ہیں۔ اسی طرح کچھ عرصہ قبل IRD کے تحت ”باہمی تنازعات کے غیر رسمی حل“ کا پروگرام بھی شروع کیا گیا ہے جس میں باہمی رضامندی سے مصالحتی انداز میں لوگوں کے مسائل حل کئے جا رہے ہیں۔ یہ اور اس نوعیت کے دیگر پروگراموں کے ساتھ ساتھ وفاقی محتسب اعجاز احمد قریشی کی خصوصی ہدایات کے زیر اثر ادارے کے افسران اور عملے کے عوام دوست رویے کے باعث بھی مختلف سرکاری محکموں کے ستائے ہوئے لوگ وفاقی محتسب کی طرف رجوع کر رہے ہیں۔ وفاقی محتسب کا دائرہ اختیار وفاقی سرکاری اداروں سے متعلق صرف شکایات کے ازالے تک محدود نہیں بلکہ وہ ماہرین کے ذریعہ یہ تحقیق بھی کرتا ہے کہ مختلف وفاقی محکموں سے لوگوں کو جو شکایات پیدا ہوتی ہیں اس کی بنیادی وجہ کیا ہیں؟

اس ضمن میں مختلف اداروں کے نظام کا جائزہ لیا گیا اور نامور شخصیات پر مشتمل کمیٹیوں کے ذریعہ 28 اسٹیڈی رپورٹس تیار کروائی گئیں جن میں پیش کی گئی سفارشات پر عملدرآمد کے باعث ان محکموں کے سسٹم میں تبدیلیاں لائی گئیں جس سے بے شمار لوگوں کو فائدہ پہنچا۔ مثلاً پہلے لوگوں کو پنشن لینے کے لئے نیشنل بینک کے سامنے گھنٹوں لائنوں میں کھڑا ہونا پڑتا تھا اب ایک خود کار نظام کے ذریعے گھر بیٹھے پنشن ان کے بینک اکاؤنٹس میں جمع ہو جاتی ہے۔ اسی طرح پہلے نیشنل سیونگز سٹریٹجی سے منافع کی رقم نکوانے کے لئے بہت زیادہ وقت ضائع ہوتا تھا اب یہ منافع صارفین کے اکاؤنٹ میں چلا جاتا ہے اور وہ جب چاہیں، اسے اپنی چیک بک کے ذریعے نکوا سکتے ہیں۔ بچوں کے حقوق کے تحفظ اور سائبر کرائمز کی رپورٹ پر بھی قانون سازی کا عمل جاری ہے۔ جیل اصلاحات کے حوالے سے تیار کردہ رپورٹ کے بھی خاطر خواہ نتائج برآمد ہو رہے ہیں اور اس سلسلے میں وفاقی محتسب اعجاز احمد قریشی خود چاروں صوبوں میں جا کر چیف سیکریٹریز، آئی جی جیل خانہ جات اور دیگر متعلقہ اداروں کے سربراہوں سے میٹنگز کرتے ہیں۔ اس کے ساتھ ساتھ شکایات کے جلد از جلد کو یقینی بنانے کے لئے وفاقی محتسب کی ہدایات کی روشنی میں پیشتر وفاقی اداروں نے اپنے ہاں شکایات سیل قائم کر رکھے ہیں اور اگر ادارہ جاتی سطح پر کوئی شکایت 30 دن میں حل نہ ہو تو وہ ایک خود کار نظام کے تحت وفاقی محتسب کے کمپیوٹرائزڈ سسٹم پر منتقل ہو جاتی ہے اور پھر وفاقی محتسب سیکریٹریٹ میں اس پر کارروائی شروع کر دی جاتی ہے۔ ای او بی آئی کی طرف سے غریب مزدوروں کو پنشن کی عدم ادائیگی، ڈیٹنگی کی وبا کے

دوران حفاظتی اقدامات اور ادویات کی فراہمی، ٹریک کے مسائل اور مفاد عامہ کے دیگر معاملات کے سلسلے میں از خود نوٹس (Suvo Moto Notice) لینے کے علاوہ گزشتہ برس وفاقی محتسب اعجاز احمد قریشی کی خصوصی ہدایت پر تمام علاقائی دفاتر کے سینئر افسران نے بلوچستان، ملتان، بہاولپور، ڈی آئی حسان اور دیگر علاقوں میں موقع پر جا کر سیلاب متاثرین کی امدادی کارروائیوں میں شرکت کی اور مقامی انتظامیہ کے تعاون سے 1335 اسکولوں میں ریلیف کیمپ قائم کر کے 97910 سیلاب متاثرین کو بنیادی سہولیات فراہم کی گئیں۔ بجلی کے نظام کو درست کروایا گیا، نئے ٹرانسفارمر لگوائے گئے اور بے نظیر انکم سپورٹ پروگرام سے بے سہارا لوگوں کو پیسے دلوانے کے ساتھ ساتھ ان کی دیگر مشکلات حل کرنے میں مدد کی۔ اسی طرح پوٹینٹی اسٹورز پر ایشیائے خورد و نوش کی کمی اور قیمتوں کی زیادتی کا معاملہ سامنے آنے پر وفاقی محتسب کے تمام دفاتر کے افسران کی انسپیکشن ٹیموں نے ملک بھر کے پوٹینٹی اسٹورز کے دورے کئے اور خریداروں کے لئے بنیادی ضروریات کی چیزوں کی طے شدہ قیمتوں پر فراہمی کو یقینی بنایا۔ انصاف کی فراہمی ہر معاشرے اور ملک کی بنیادی ضرورت ہوتی ہے۔ وفاقی محتسب سیکریٹریٹ کی طرف سے مفت انصاف کی فراہمی میں کامیابی دراصل ملک میں گڈ گورننس، قانون کی حکمرانی اور انسانی حقوق کی حفاظت کی ضامن ہے اور اسی لئے

صدر پاکستان اس ادارے کو Island of Excellence قرار دے چکے ہیں۔



ziaulhaqsarhadi@gmail.com

